
वाणिज्य कर विभाग 


अधिसूचना 

5 जुलाई 2012 
सं0 बिक्री - कर / विविध - 43 / 2011 - 5350 — बिहार मुल्य वर्द्धित कर नियमावली, 2005 के नियम 41 के 
उप -नियम ( 2 ) द्वारा प्रदत्त शक्तियों का प्रयोग करते हुए अधिनियम के अधीन किसी निबंधित व्यवसायी द्वारा अथवा 
उनकी ओर से राज्य के बाहर से माल मंगाये जाने हेतु निम्न प्रक्रिया निर्दिष्ट करते हैं : 

2. राज्य के बाहर से माल का आयात - (1) इस हेत आयातक व्यवसायी को विभागीय वेबसाईट 
www. biharcommercialtax. gov.in पर उनके User Id एवं Password के माध्यम से Login किया जाएगा । 
ऐसे व्यवसायी जो वर्तमान में ई - सेवाओं हेतु निबंधित नहीं है उन्हें राज्य के बाहर से माल मंगवाए जाने हेतु सर्वप्रथम 
विभागीय वेबसाईट पर ई - सेवाओं हेतु पंजीयन प्राप्त करना होगा । इस हेतु ऐसे व्यवसायियों को ई - सर्विसेज के अधीन 
" new user को click करते हुए स्क्रीन पर खुलनेवाले आवेदन को भरा जाना होगा । इस आवेदन को भरे जाने के 
क्रम में ऐसे व्यवसायियों को अपने Password का चयन स्वयं किया जाना होगा एवं इस Password को उन्हें सुरक्षा 
से संरक्षित रखा जाना होगा । 

( 2) इसके पश्चात् आयातक व्यवसायी द्वारा विभागीय वेबसाईट पर “ सुविधा Icon को Click करते हुए अपने 
User Id तथा Password से login किया जायेगा । 

( 3) Login के उपरांत खुलनेवाले फारम को व्यवसायी द्वारा भरा जाना होगा । इन सूचनाओं के भरे जाने के 
उपरांत Submit Button को Click किया जाना होगा एवं इसके साथ ही उक्त सूचनायें स्वतः विभागीय 
वेबसाईट / डाटाबेस में अपलोड हो जायेंगी । 

(4 )( क ) सूचना अपलोड होते ही एक पावती रसीद सिस्टम द्वारा जेनेरेट होगी जिस पर 16 अंको की विशिष्ट 
इलेक्ट्रॉनिक संव्यवहार पहचान संख्या अंकित होगी । इस पावती का प्रिंट आउट व्यवसायी द्वारा लिया जा सकेगा एवं 
प्रिंट आउट नहीं लिए जाने की दशा में उक्त संख्या व्यवसायी द्वारा वाहन के चालक अथवा उनके परिवहनकर्ता को 
उपलब्ध करवाई जानी होगी । 

( ख ) संप्रेषण के संदर्भ में सूचना अपलोड किए जाने में किसी प्रकार की त्रुटि होने अथवा 16 अंकों की उक्त 
संख्या सृजित होने के उपरांत त्रुटि का पता चलने की दशा में आवेदन को , अथवा सृजित की गई संख्या को , व्यवसायी 
द्वारा सिस्टम में उपलब्ध विकल्प के अनुसार रद्द किया जा सकेगा । 

( ग ) अद्यतन विवरणी दाखिल करने अथवा विवरणी के अनुसार स्वीकृत कर के भुगतान में व्यतिक्रम की दशा 
में उक्त 16 अंको की पहचान संख्या सिस्टम द्वारा जेनेरेट नहीं की जायेगी । 

(5 ) राज्य में प्रविष्टि के जाँच चौकी पर ट्रक में लदे सभी सम्प्रेषणों से संबंधित 16 अंको की उक्त विशिष्ट 
पहचान संख्या चालक द्वारा जाँच चौकी पर नियम 41 में यथानिर्दिष्ट अनुश्रवण प्राधिकारी को उपलब्ध करवाया जाएगा 
एवं इस संख्या को उक्त प्राधिकारी द्वारा सिस्टम में प्रविष्ट किया जायेगा । 

( 6) खंड (5) में उल्लेखित प्राधिकारी द्वारा उक्त संख्या को कम्प्यूटर में प्रविष्ट किया जाएगा एवं प्रविष्टि के 
उपरांत ट्रक में लदे उक्त सम्प्रेषण से संबंधित पूर्व में अपलोड की गई सारी सूचनाएँ अवलोकन हेतु स्क्रीन पर उपलब्ध 
होगी । जाँच चौकी पर इसके सत्यापन के उपरांत ट्रक को आगे परिवहन की अनुज्ञा दी जायेगी एवं यह तथ्य भी 
कम्प्यूटर में प्रविष्ट होगा । 

( 7) किसी विभागीय अधिसूचना के आलोक में ऐसे सम्प्रेषण जिसके परिवहन हेतु इलेक्ट्रॉनिक संव्यवहार 
पहचान संख्या अपेक्षित हो के संदर्भ में ऐसी संख्या प्रस्तुत नहीं किये जाने अथवा खंड ( 6 ) में उल्लेखित सत्यापन के 
क्रम में अनुश्रवण प्राधिकारी द्वारा विभागीय वेबसाईट पर अपलोड की गई सूचना में किसी अनियमितता पाये जाने की 
दशा में अनुश्रवण प्राधिकारी द्वारा बिहार मूल्य वर्द्धित कर अधिनियम , 2005 की धारा - 61 के साथ पठित अधिनियम की 
धारा - 56 के अधीन कार्रवाई की जाएगी । 

( 8 ) नियम 41 में यथानिर्दिष्ट मार्गस्थ किसी अनुश्रवण प्राधिकारी द्वारा जाँच के क्रम में वाहन के चालक अथवा 
माल के प्रभारी व्यक्ति द्वारा 16 अंको की इलेक्ट्रॉनिक संव्यवहार पहचान संख्या उक्त प्राधिकारी को उपलब्ध करवाई 
जाएगी । मार्गस्थ जाँच के क्रम में खंड (7) एवं खंड ( 8) के प्रावधान, आवश्यक संशोधनों सहित , लागू होंगे । 

3. वैधता - (1 ) कंडिका 2 के खंड ( 4 ) के प्रावधानों के अनुसार सृजित 16 अंकों की विशिष्ट इलेक्ट्रॉनिक 
संव्यवहार पहचान संख्या विभागीय कम्प्यूटर में प्रथम बार प्रविष्ट होने के पश्चात् निष्क्रिय हो जायेगी । 

( 2) कंडिका 2 के खंड ( 4) के प्रावधानों के अनुसार सृजित 16 अंकों की विशिष्ट इलेक्ट्रॉनिक संव्यवहार 
पहचान संख्या निम्नलिखित तालिका के स्तम्भ ( 2 ) में उल्लेखित दूरियों के परिवहन हेतु तालिका के अनुशांगिक स्तम्भ 
( 3 ) में उल्लेखित अवधि हेतु वैध होगी 

तालिका 


वैधता की अवधि 


क्रमांक 

संप्रेषण के उद्गम से गंतव्य तक की दूरी 
( 1 ) 
1 | 100 किलोमीटर से कम 

| 101 किलोमीटर से अधिक परंतु 500 किलोमीटर से कम 

| 501 किलोमीटर से अधिक परंतु 1000 किलोमीटर से कम 
4 1001 किलोमीटर से अधिक परंतु 2000 किलोमीटर से कम 
5 2001 किलोमीटर से अधिक परंतु 3000 किलोमीटर से कम 
6 | 3000 किलोमीटर से अधिक 


120 घंटे 
240 घंटे 
288 घंटे 
360 घंटे 
480 घंटे 
600 घंटे 


4. यह आदेश तत्काल प्रभाव से प्रवृत्त होगा । 


बिहार राज्यपाल के आदेश से , 

सुधीर कुमार, 
वाणिज्य कर आयुक्त - सह - प्रधान सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 314-571 + 500 -डी0टी0पी0 । 

